



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Sebgha u Tletin (37)

16 ta' Marzu 2018

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit – Kunsillier
Dr. Kevin Cutajar – Kunsillier
Anthony Attard - Kunsillier

ASSENTI B'APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

37.1 Qari tal-ittri ta' apologiji

37.1.1 Ma ġewx ipprezentati ittri ta' apologiji mill-Kunsilliera għal din il-laqgħa.

37.2 Konsiderazzjoni u Approvazzjoni tal-Minuti

37.2.1 Il-Kunsillier Dr. Kevin Cutajar propona emenda għall-paragrafu numru 36.2.1 li fiha talab li għandha titniżżel eżattament ir-raġuni għalfejn il-Kunsilliera eletti f'isem il-Partit Nazzjonalista ivvutaw kontra l-proposta tas-Sindku Joe Cordina fil-laqgħa tat-Tnejn 22 ta' Jannar 2018. Din l-emenda ma ġietx approvata b'żewġ voti favur u tlieta kontra.

Il-Kunsill approva bi tliet voti favur u tnejn kontra l-minuti tal-laqgħa numru 346 li saret nhar it-Tnejn 26 ta' Frar 2018 wara li jsiru l-korrezzjonijiet meħtieġa.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 37.4 tiġi diskussa issa.

37.4 Twegibiet għall-Mistoqsijiet tal-Kunsilliera

37.4.1 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' tneħħija tal-*wires* tad-dawl fi Pjazza l-Vitorja. Is-Sindku Joe Cordina wieġeb li fil-laqgħa tal-lum għandu jiġi approvat ir-rapport tal-bord ta' aġġudikazzjoni biex ikunu jistgħu jibdew ix-xogħlijiet.

37.4.2 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' *resurfacing* ta' parti minn Triq Ghajn Hosna. Is-Sindku Joe Cordina wieġeb li din il-materja ser tiġi diskussa aktar tard matul din il-laqgħa.

37.4.3 Il-Viċi Sindku Aaron Agius staqsa dwar jekk kienx hemm xi żvilupp fuq it-talba li saret lill-Ministeru għal Ghawdex sabiex isir ix-xogħol ta'



resurfacing ta' Triq Masri. Is-Sindku Joe Cordina wieġeb li sa issa għadna mingħajr risposta. Wara diskussjoni, il-Kunsill qabel li għandna ngibu stima għal dan ix-xogħol sabiex naraw il-possibilita' li parti minn dan ix-xogħol isir min-naha tal-Kunsill Lokali.

- 37.4.4 Il-Viċi Sindku Aaron Agius staqsa dwar jekk kienx hemm xi żvilupp fuq it-talba li għamilna sabiex issir il-manutenzjoni tal-*playing equipment* fil-ġnien ta' quddiem il-Mithna u fil-*playing field* ta' Vjal it-Tmienja ta' Settembru. Is-Sindku Joe Cordina wieġeb li ikkuntattjajna lill-kuntrattur Mario Mallia u x-xogħlijiet għandhom isiru fil-jiem li ġejjin.
- 37.4.5 Il-Kunsillier Dr. Christian Zammit staqsa dwar xi żvilupp kien hemm it-talba li għamilna lid-Direttorat ta' Eko Ghawdex fi hdan il-Ministeru għal Ghawdex sabiex issir rijabilitazzjoni tal-Għar ta' Calypso. Is-Sindku Joe Cordina informa lill-Kunsill li irċevjuna korrispondenza mingħand Vicky Xuereb, Direttur ta' Eko Ghawdex, li fiha infurmatna li l-proġett ta' rijabilitazzjoni ta' dan l-Għar qiegħed fi stadju fejn qed jithejjew id-dokumenti neċessarji biex tiġi sottomessa applikazzjoni mal-Awtorita' tal-Ippjanar sabiex tiġi kkonsolidata l-istruttura tal-Għar.
- 37.4.6 Il-Kunsillier Dr. Christian Zammit propona u l-Kunsill qabel unanimament li għandna nibagħtu nota ta' ringrazzjament lis-Supretendent tal-Pulizija u lil Transport Malta għall-kooperazzjoni li qed insibu mingħandhom fl-immaniġġjar tat-traffiku fi Pjazza l-Vitorja u l-*area* ta' madwar.
- 37.4.7 Il-Kunsillier Dr. Christian Zammit staqsa dwar il-proposta li jitnaddaf u jinfetah ix-xelter tal-Pjazza, spejjeż tal-Ministeru għal Ghawdex. Wara diskussjoni, il-Kunsill qabel li din il-proposta għandna nirreferuha lid-Direttorat tat-Turiżmu fi hdan il-Ministeru għal Ghawdex, bil-possibilita' li dawn ix-xogħlijiet ikunu iffinanzjati totalment mill-istess Ministeru.
- 37.4.8 Il-Kunsillier Dr. Kevin Cutajar staqsa dwar jekk kienx hemm xi żvilupp fuq id-deċiżjoni tal-Kunsill li jiġi ikkummissjonat rapport li jipproponi soluzzjonijiet għal Pjazza l-Vitorja u ż-żona tal-madwar. Is-Sindku Joe Cordina wieġeb li l-Perit Chris Cachia infurmana li dan ir-rapport ma jistax jiġi aġġornat minhabba li għaddew hafna snin minn fuqu. Fid-dawl ta' dan, huwa propona u l-Kunsill qabel unanimament li għandna nitolbu lill-



Ministeru għal Ghawdex sabiex jiġi iffinanzjat *master plan* holistiku li jipproponi soluzzjonijiet għad-diversi aspetti li jirrigwardjaw Pjazza l-Vitorja. Il-Kunsill qabel li għandna nagħmlu enfasi li l-Ministeru tinkludi lill-entitajiet kollha konċernati fil-kumpilazzjoni ta' dan il-*master plan* importanti.

- 37.4.9 Il-Kunsillier Dr. Kevin Cutajar staqsa dwar xi żvilupp kien hemm fuq it-talba li għamel l-Inġinier Gafa' sabiex issir *reserved parking bay* għad-*disabled* fi Pjazza l-Vitorja. Is-Sindku Joe Cordina qal li din it-talba għandha tiġi inkluża bħala parti mill-*master plan* li ser nitolbu li jiġi iffinanzjat mill-Ministeru għal Ghawdex. Wara diskussjoni, il-Kunsill qabel li kull deċiżjoni li tirrigwardja Pjazza l-Vitorja għandha tiġi posposta sakemm jitlesta dan il-*master plan*.

37.3 Komunikazzjonijiet tas-Sindku

- 37.3.1 Is-Sindku Joe Cordina informa lill-Kunsill li sad-data tal-gheluq tas-sottomissjoni tal-offerti għax-xogħol taç-çaqlieq tal-*wires* tad-dawl fi Pjazza l-Vitorja (l-Erbgħa 7 ta' Frar 2018 fl-10.00am), kien hemm individwu wiehed li issottometta l-offerta tiegħu kif ġej:

Isem tal-kumpanija	Ammont (VAT eskluża)
Richard Cauchi	€ 33,087.80c

Is-Sindku Joe Cordina propona u l-Kunsill qabel unanimament li għandna nimxu mar-rakkomandazzjoni tal-bord ta' aġġudikazzjoni li twaqqaf sabiex jevalwa din il-kwotazzjoni u nagħtuha lill-kuntrattur Richard Cauchi li issottometta l-unika offerta li kienet *administratively* u *technically compliant*.

- 37.3.2 Is-Sindku Joe Cordina informa lill-Kunsill li sad-data tal-gheluq tas-sottomissjoni tal-offerti għax-xogħol ta' *resurfacing* ta' parti minn Triq Għajn Hosna (nhar it-Tnejn 26 ta' Frar 2018 fl-10.00am), kien hemm dawn il-kumpaniji li issottomettew l-offerti tagħhom kif ġej:



Isem tal-kumpanija	Ammont (VAT eskluża)
Road Construction Company Limited	€ 101,610.40c
Gatt Tarmac Limited	€ 115,459.14c

Is-Sindku Joe Cordina fil-kapaċita' tiegħu bħala *chairman* tal-bord ta' aġġudikazzjoni li twaqqaf sabiex jevalwa din l-offerta pubblika informa lill-Kunsill li l-avukat Dr. Carmel Galea LLD ma setax ikun membru f'dan il-bord minhabba li iddikjara kunflitt ta' interess.

Fid-dawl ta' dan, is-Sindku propona u l-Kunsill qabel unanimament li minflok Dr. Carmel Galea LLD għandu jinhatar Dr. Joseph Grech LLD biex iservi f'dan il-bord. Il-membri l-oħrajn ser jibqgħu l-istess.

37.3.3

Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-attivitajiet ta' Jum il-Lokalita'.

Is-Sindku propona u l-Kunsill qabel li l-attivitajiet ta' Jum il-Librerija għandha tibdel il-format tagħha billi tinkludi sessjonijiet ta' *story telling* għat-tfal u *bouncy castle* bil-għan li nħajru aktar tfal jattendu l-librerija. Din l-attivitajiet ser issir nhar is-Sibt 28 ta' April 2018 mid-9.00am sas-1.00pm.

Rigward is-serata principali li matulha jingħata 'Ġieħ ix-Xagħra', il-Kunsillier Dr. Kevin Cutajar propona u l-Kunsill qabel li għandna nistiednu lill-W.R. Mons. Joseph Bezzina sabiex jagħti taħdita storika. Wara diskussjoni, il-Kunsill qabel ukoll li għandna niktbu lill-għaqdiet soċjali tal-lokalita' u naghmlu premura li dawn jibagħtu rappreżentant tagħhom għal din is-serata.

Is-Sindku fakkar lill-membri tal-Kunsill li bħalissa qed jintlaqgħu n-nominazzjonijiet għall-unur 'Ġieħ ix-Xagħra 2018'. In-nominazzjonijiet jibqgħu jintlaqgħu fl-uffiċċju tal-Kunsill sa nhar il-Ħamis 22 ta' Marzu fl-4.30pm.



37.3.4 Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-festival tat-tin u prodotti tipiċi Maltin li ser isir nhar is-Sibt 30 ta' Ġunju u l-Ħadd 1 ta' Lulju 2018.

Huwa qal li diversi *bands* lokali li ġew ikkuntattjati biex jagħtu Kuncert muzikali fi Pjazza l-Vitorja nhar is-Sibt 30 ta' Ġunju irrifjutaw minhabba impenji oħra li diġa' għandhom f'din il-ġurnata. Wara diskussjoni, il-Kunsill qabel unanimament li għandna navvicinaw lill-kantanta Għawdxija Pamela Bezzina u l-Kor tat-tfal tal-Fondazzjoni Valletta 2018 u lill-*Gozo Youth Wind Band & Orchestra* flimkien ma' *Cash & Band*.

37.3.5 Is-Sindku Joe Cordina informa lill-Kunsill li l-festival annwali tal-logħob tan-nar tal-ajru ser isir nhar is-Sibt 21 ta' April 2018 fuq l-Għolja tan-Nuffara. Dan il-festival ser ikun ifffinanzjat totalment mill-Ministeru għal Għawdex flimkien mal-Awtorita' Maltija għat-Turiżmu u għaldaqstant mhux ser jinvolvi *commitment* finanzjarju min-naħa tal-Kunsill Lokali. Il-Kunsillier Dr. Kevin Cutajar qal li għandna niġbdu l-attenzjoni tal-Awtorita' Maltija għat-Turiżmu u l-Ministeru għal Għawdex sabiex isir it-tindif neċessarju wara li tintemm din l-attività'. Il-Kunsill qabel ma' dan.

37.5 Qari tal-Korrispondenza

37.5.1 Ċirkulari numru 021/2018 mahruġa mill-Assoċjazzjoni tal-Kunsilli Lokali intitolata 'Town Twinning Action between Turkey and the EU Grant Scheme (TTGS)'. Il-Kunsill innota l-kontenut.

37.5.2 E-mail minghand Charmaine Sultana u Rosemarie Sultana għan-nom tal-ġenituri tat-tfal li jattendu l-iskola primarja tax-Xagħra li fiha qed jistaqsu xi żvilupp kien hemm dwar it-talba tagħhom sabiex jiġi provdut servizz ta' trasport b'xejn għall-istudenti li jattendu fl-iskola primarja tax-Xagħra. Is-Sindku propona u l-Kunsill qabel li għandna niktbu lill-Ministeru tal-Edukazzjoni li fiha niġbdu l-attenzjoni rigward l-ilmenti li qed nircievu f'dan ir-rigward.

37.5.3 E-mail mill-Kumitat tal-ECAD li fiha qed issir stedina lis-Sindku sabiex jattendi għall-konferenza annwali tal-ECAD li ser issir nhar it-Tnejn 14 u t-



Tlieta 15 ta' Mejju 2018 f'Gothenburg, l-Isvezja. Il-Kunsill innota l-kontenut.

37.5.4 Ċirkulari numru 023/2018 mahruġa mill-Assoċjazzjoni tal-Kunsilli Lokali intitolata 'Join the International Urban Cooperation (IUC) city-to-city cooperation programme'. Il-Kunsill innota l-kontenut.

37.5.5 Ċirkulari numru 024/2018 mahruġa mill-Assoċjazzjoni tal-Kunsilli Lokali intitolata 'Proġett tal-UE – informazzjoni fuq is-sit tal-MEUSAC'. Il-Kunsill innota l-kontenut.

37.5.6 Ittra minghand Dun Joseph Bajada li fiha qed jitlob il-kollaborazzjoni tal-Kunsill fl-organizzazzjoni ta' attivita' kulturali bl-isem 'Jien Issa Haj' li ser issir f'Hadd il-Ghid, nhar il-Hadd 1 ta' April 2018. Il-Kunsill qabel li għandu jikkollabora fl-organizzazzjoni ta' din l-attivita' bi spiża li ma teċċedix is-somma ta' € 600.

37.5.7 Ċirkulari numru 025/2018 mahruġa mill-Assoċjazzjoni tal-Kunsilli Lokali intitolata 'Minuti tal-Laqqha tal-Eżekuttiv Nru. 5'. Il-Kunsill innota l-kontenut.

37.5.8 E-mail mid-Dipartiment tal-Gvern Lokali li fiha qed tinghata informazzjoni dwar proġett li permezz tiegħu jinxtrow jew jinkrew vetturi elettriċi jew *hybrid*. Id-Dipartiment qed jitlob lill-Kunsilli Lokali sabiex jagħtu informazzjoni dwar x'tip ta' vettura għandhom bżonn u indikazzjoni ta' fejn il-Kunsill Lokali qed jahseb li ser titwahhal *ir-recharging station*.

Is-Sindku Joe Cordina propona u l-Kunsill qabel li għandna niċċekkjaw dwar il-possibilita' li nixtru vettura simili għal dik li attwalment qed tinkera minghand is-Sur Anthony Galea għal xogħol tal-Kunsill. Il-Kunsill qabel ukoll li naraw jekk hux possibbli li nużaw *ir-recharging stations* li attwalment għandna fil-lokalita' tagħna u f'każ li le nitolbu għal *recharging station* iehor f'post li għadu jrid jiġi deċiż.

37.5.9 E-mail minghand Rueben Said, *head* ta' Transport Malta, li fiha qed jirrakkomanda lill-Kunsill Lokali tax-Xagħra sabiex jikkonsulta mar-residenti u mas-sidien tan-negozji fi Triq Jannar dwar it-talba tagħna li parti



minn din it-triq issir temporanjament *one-way* u jghaddi l-*feedback* li jkun irċieva lil Transport Malta sabiex tkun tista' tipproċessa din it-talba. Il-Kunsill qabel li din il-materja għandha tithalla fil-kompetenza ta' Transport Malta.

37.5.10 E-mail minghand Rueben Said, *head* ta' Transport Malta, li fiha qed jitlob lill-Kunsill Lokali tax-Xagħra sabiex jinstalla żewġ *no waiting signs* waħda fuq kull naħa tal-pompa tal-petrol fi Pjazza l-Vitorja. Dan bil-għan li ma jsirx ipparkjar illegali ta' vetturi quddiem din il-pompa. Il-Kunsill qabel li din il-materja għandha tithalla fil-kompetenza ta' Transport Malta.

37.5.11 E-mail minghand Angel Saliba, *scientific officer* fi hdan id-Direttorat tat-Turiżmu fil-Ministeru għal Ghawdex, li fiha qed tipproponi lill-Kunsill sabiex jorganizza attivita' kulturali bl-involviment tax-Xagħra *Historical Re-enactment Organisation* u l-Federazzjoni Maltija Vetturi Antiki bhala parti mill-attivitajiet tal-*Gozo Alive* li ser isir f'Mejju li g'ej.

Il-Kunsill ma aċċettax din il-proposta u minflokha, propona li għandna niktbu lill-Ministeru għal Ghawdex dwar il-possibilita' li l-Ministeru jiffinanzja x-xogħlijiet relatati mat-tindif u l-ftuħ tax-xelter ta' Pjazza l-Vitorja bhala parti mill-attivitajiet tal-*Gozo Alive*.

37.5.12 E-mail minghand Therese Galea, membru fil-kumitat organizzattiv tal-Maratona Annwali ta' Ghawdex, li fiha qed tistieden lis-Sindku u lill-Kunsilliera sabiex jattendu għal konferenza stampa li fiha li ser titnieda l-Maratona 2018. Din il-konferenza ser issir nhar l-Erbgħa 21 ta' Marzu fl-10.30am fiċ-Ċirklu taż-Żgħażaġh u ser tkun indirizzata mill-Onor. Dr. Justyne Caruana, Ministru għal Ghawdex. Il-Kunsill innota l-kontenut.

37.5.13 E-mail minghand Carmel Attard, Segretarju tax-Xagħra Boċċi Club, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' *tournament* sportiv tal-boċċi bhala parti mill-attivitajiet ta' Jum il-Lokalita'. Il-Kunsill qabel li għandna nikkollaboraw fl-organizzazzjoni ta' dan it-*tournament* bi spiża li ma teċċedix is-somma ta' € 400.

37.5.14 E-mail mill-MEUSAC li fiha l-Kunsilli Lokali ġew infurmati b'sejha ġdida għal fondi sabiex jiġu irrestawrati hitan tas-sejjieħ fil-lokalita' (Mizura 4.4).



Is-Sindku Joe Cordina propona u l-Kunsill qabel li għandna napplikaw biex nagħmlu xogħol ta' konservazzjoni u manutenzjoni ta' diversi hitan tas-sejjeħ f'diversi toroq fix-Xagħra.

37.6 Ilmenti mir-residenti

- 37.6.1 Talba mingħand il-Viċi Sindku Aaron Agius sabiex jingħata f'it siment fi Triq Ta' Ġorf minhabba li tinsab fi stat hażin. Il-Kunsill qabel li dan ix-xogħol għandu jsir.
- 37.6.2 Talba mingħand Josephine Debono ta' 'Debono House', Triq Ta' Ġorf, sabiex tinqata' sigra sporguta 'l barra mill-ħajt viċin ir-residenza tagħha. Il-Kunsill qabel li dan ix-xogħol għandu jsir.
- 37.6.3 Talba mingħand il-Viċi Sindku Aaron Agius sabiex isiru sinjali li jipprojbixxu l-ipparkjar fil-kantuniera bejn Triq l-Għar ta' Xerri u Triq Ġnien Imrik. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 37.6.4 Talba mingħand Joe Agius ta' 'Our Dream', Triq Ġużeppe Grech, sabiex titranġa qagħda tal-ilma fi Triq Parisot faċċata ta' *Victor Said Furniture*. Il-Kunsill qabel li dan ix-xogħol għandu jsir.
- 37.6.5 Talba mingħand Lorenza Farrugia ta' 'Australia Beauty', Triq San Ġorġ Preca, sabiex tiġi installata bozza ġdida maġenb ir-residenza tagħha. Il-Kunsill qabel li dan ix-xogħol għandu jsir.
- 37.6.6 Talba mingħand Chris Gafa' ta' Saint Peter & Saint Paul Court, Triq Ġużeppe Grech, sabiex isiru sinjali li jipprojbixxu l-ipparkjar fil-kantuniera bejn Triq il-Mithna u Triq Imqades. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 37.6.7 Talba mingħand Michael Xerri ta' Triq Frangisk Camilleri sabiex jinbena ħajt tal-kantun imwaqqa' għat-triq fi Triq Tas-Sruġ. Ir-resident diġa'



ghandu l-materjal u qed jitlob biss li jsir ix-xogħol. Il-Kunsill qabel li dan ix-xogħol ghandu jsir.

- 37.6.8 Talba minghand Joe Borg ta' 32B, Triq l-Għar ta' Xerri, sabiex jitwitta passaggġ pubbliku li jwassal għall-ghelieqi fl-inhawi ta' Triq Gajdoru. Il-Kunsill qabel li dan ix-xogħol ghandu jsir.
- 37.6.9 Talba minghand Loreto Portelli ta' 14, Triq Masri, sabiex titnehha l-*istand* taż-żibel li hemm maġenb ir-residenza tiegħu minhabba li r-residenti qed jitfgħu ħafna boroż taż-żibel maġenbha u qed ikun hemm ħafna ħmieg. Il-Kunsill qabel li għandna niċċekkjaw mar-resident dwar x'qed jitlob eżattament.
- 37.6.10 Talba minghand Charles Said ta' Triq Parisot sabiex jinfetaħ passaggġ pubbliku li jwassal għall-ghelieqi fi Triq Ghajn Hosna minhabba li ngħalaq bi kwantita' kbira ta' ħamrija meta għamlet ix-xita. Il-Kunsill qabel li dan ix-xogħol ghandu jsir.
- 37.6.11 Talba minghand Henry-Linda Margaret ta' 'Regina Victrix', Flat 1, Vjal it-Tmienja ta' Settembru, sabiex tinżebagħ il-*bus stop* fi Vjal it-Tmienja ta' Settembru. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 37.6.12 Talba minghand Ġemma Sultana ta' 46, Triq Ghajn Qamar, sabiex titranga l-bankina quddiem ir-residenza tagħha. Il-Kunsill qabel li dan ix-xogħol ghandu jsir.
- 37.6.13 Talba minghand Jocelyn Bates ta' 'Casa Papillon', 21A, Triq Ġnien Xibla, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tagħha. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 37.6.14 Talba minghand Mary Sultana ta' 32, Triq Ta' Ġorf, sabiex isiru aktar *doggy bins* f'diversi żoni madwar ix-Xagħra b'mod partikolari fl-inhawi tan-Nazzarenu, Triq Sant'Anton u Triq Sruġ. Il-Kunsill qabel li għandna



niċċekkjaw mar-residenta dwar is-siti fejn qed titlob li jitwahhlu eżattament dawn il-*bins*.

- 37.6.15 Talba minghand il-Viċi Sindku Aaron Agius sabiex isir xogħol ta' *patching* fi Triq l-Arċipriet Ġużepp Diacono u Triq it-Tigrija. Il-Kunsill qabel li għandna nitolbu stima għal dan ix-xogħol minghand il-kumpanija *Road Construction Co. Limited*.

37.7 Konsiderazzjoni u Approvazzjoni tal-iskeda ta' pagamenti

- 37.7.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal *e-mail* li baġat f'Lulju għan-nom tiegħu u tal-Kunsillier Anthony Attard b'riferenza għall-*format* tal-iskeda tal-pagamenti.

Is-Sindku Joe Cordina reġa' sostna l-pożizzjoni tiegħu li l-*format* kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jinbidel.

Peress li ma kienx hemm qbil dwar dan, ittiehed vot. Bi tliet voti favur u tnejn kontra, l-iskeda ta' pagamenti kif preżentata giet approvata.

37.8 Mozzjoni numru 167 – In-nuqqas ta' aċċessibilita' għall-bini tal-Kunsill Lokali tax-Xagħra

Is-Segretarju Eżekuttiv Ivan Attard qara l-mozzjoni numru 167 bis-sugġett imsemmi, liema mozzjoni giet ippreżentata fl-uffiċċju tal-Kunsill nhar is-Sibt 10 ta' Marzu 2018. It-test ta' din il-mozzjoni huwa kif ġej:

Illi l-bini tal-Kunsill Lokali tax-Xagħra fi Vjal it-Tmienja ta' Settembru hu totalment inaċċessibbli għal persuni li għandhom diffikultajiet fil-mobilita' tagħhom, bħal per eżempju anzjani u persuni



b'dizabilita' u dan ghaliex il-Kunsill jopera mit-tieni sular u jintlaħaq biss b'ammont sostanzjali ta' tarag;

Illi din l-inaċċessibilita' toħloq problema lill-kategoriji oħrajn tal-pubbliku wkoll, bħal per eżempju persuni bi tfal fil-*push-chair*;

Illi dan hu nuqqas serju ħafna, ghaliex mill-bini tal-Kunsill jingħataw servizzi lill-pubbliku in ġenerali u għalhekk, dan il-bini support li għandu jkun aċċessibbli għal kulhadd;

Illi minkejja l-ilmenti numerużi tal-pubbliku dwar l-inaċċessibilita' tal-bini tal-Kunsill, l-istess Kunsill baqa' qatt ma għamel xejn biex isolvi l-problema;

Illi r-raġuni mogħtija mill-maġġoranza Laburista li mexxiet il-Kunsill fl-aħħar snin hi li għandha pjan biex twaqqa' l-bini eżistenti u tibni ieħor li jkun aċċessibbli, iżda dan il-pjan baqa' fuq il-karta u ilu hekk snin twal fuq il-premessa li l-Kunsill m'għandux fondi;

Illi l-minoranza tal-Partit Nazzjonalista fil-Kunsill temmen li l-bini tal-Kunsill jista' jsir aċċessibbli anke jekk dan ma jitwaqqax;

Illi dan jista' jsir permezz ta' lift modern estern, bi spiza li tkun ħafna anqas minn dik meħtieġa biex jitwaqqaq u jerga' jinbena l-bini tal-Kunsill, u li żgur li hi waħda li l-Kunsill ilaħħaq magħha;

Illi proġett bħal dan jista' u għandu jiġi inkorporat mal-proġett ta' latrina pubblika ġdida, liema proġett ġie propost permezz ta' mozzjoni tal-Partit Nazzjonalista fil-laqgħa ta' Jannar 2018 u ġie aċċettat mill-Kunsill unanimament;

Għaldaqstant, aħna qed nitolbu lill-Kunsill jikkonsidra u jaċċetta li jieħu dawk il-miżuri kollha neċessarji sabiex il-bini mnejn jopera jkun aċċessibbli għal kulhadd kif jixraq fiż-żminijiet tal-lum u dan billi:



- 1. Jinx tara u jiġi installat lift estern ma' dan il-bini; u**
- 2. t-tqegħid ta' dan il-lift ikun inkorporat mal-proġett, ġa approvat mill-Kunsill sabiex tinbena latrina pubblika ġdida u b'hekk il-Kunsill jagħmel biċċa xogħol waħda.**

Din il-mozzjoni hija proponuta mill-Kunsillier Dr. Kevin Cutajar u sekondata mill-Kunsillier Anthony Attard.

Is-Sindku Joe Cordina qal li din hija mozzjoni oħra li giet ipprezentata fl-aħħar minuta biex nahlu l-hin u ndaħhku n-nies. Huwa qal li l-proposta ta' centru ċiviku ġdid għal-lokalità tax-Xagħra twieldet fiż-żmien meta s-Sur Joseph Spiteri kien Sindku tax-Xagħra u għaldaqstant jahseb li din il-mozzjoni kellha ssir biex il-Kunsill jaħdem aktar halli jakkwista fondi biex isir proġett holistiku li jinkorpora fih uffiċini godda tal-Kunsill li jkun accessibbli għall-pubbliku, latrini godda u għassa tal-Pulizija moderna fost l-oħrajn.

Il-Kunsillier Dr. Kevin Cutajar qal li ma jistax jifhem kif skont is-Sindku, din il-mozzjoni li tittratta sugġett daqstant importanti bħalma hi l-accessibilita' hija hela ta' hin. Huwa qal li hija haġa gravi hafna li s-Sindku jittratta l-accessibilita' bħala xi haġa li m'għandhiex tinghata prijorita'. Dr. Cutajar qal li hu flimkien mal-Kunsillier Anthony Attard qed jipproponu proġett li huwa finanzjarjament vijabbli bil-għan li dan il-Kunsill isir accessibbli għall-persuni anzjani u dawk b'dizabilita'.

Peress li ma kienx hemm qbil dwar din il-mozzjoni, ittiehed vot. B'żewġ voti favur u tlieta kontra, din il-mozzjoni ma gietx approvata.

37.9 Mozzjoni numru 168 – Accessibilita' fil-bini tal-Kunsill Lokali tax-Xagħra

Is-Segretarju Eżekuttiv Ivan Attard qara l-mozzjoni numru 168 bis-sugġett imsemmi, liema mozzjoni giet ipprezentata fl-uffiċċju tal-Kunsill nhar is-Sibt 10 ta' Marzu 2018. It-test ta' din il-mozzjoni huwa kif ġej:



Premess illi l-Kunsill Lokali tax-Xagħra fl-aħħar hdax-il sena dejjem hadem fl-interess u a benefiċċju tal-persuni l-inqas ixxurtjati fil-komunita' tax-Xagħra;

Illi anke ingħata *reviews* tajba u anke *awards* f'dan ir-rigward;

Illi l-istess Kunsill qed jirreġistra riżultati tajba f'kull ambitu inkluż issa l-asfaltar ta' Triq Marsalforn u fil-futur qarib l-asfaltar tat-triq li twasslek min-Nazzarenu lejn il-bajja tar-Ramla l-Ħamra fejn tul dawn l-aħħar snin sar anke *walk-way* tal-injam għal aċċess faċli għal persuni anqas ixxurtjati;

Illi l-istess Kunsill qed jistinka biex jibni *sede* ġdida fi Vjal it-Tmienja ta' Settembru;

Għaldaqstant l-istess Kunsill għandu jesplora kull mod li bih jiġu ottenuti fondi sabiex jitwettaq proġett shih u holistiku u *friendly* għal min hu anke anqas ixxurtjat fiżikament, u b'hekk nevitaw anke li nirrikorru għal *piecemeal solutions* li ma jsolvu xejn meta dan l-istess bini ser jitwaqqa' u jinbena mill-ġdid.

Din il-mozzjoni hija proponuta mis-Sindku Joe Cordina u sekondata mill-Viċi Sindku Aaron Agius u l-Kunsillier Dr. Christian Zammit.

Il-Kunsillier Dr. Kevin Cutajar qal li ma jistax jifhem kif l-asfaltar tat-toroq huwa b'xi mod relatat mal-aċċessibilita'. Dr. Cutajar qal li hu ma jrid bl-ebda mod inaqqas l-impenn tal-Kunsill f'dak li għandu x'jaqsam ma' aċċessibilita' pero' l-punt hu li dan il-Kunsill ilu għal hdax-il sena jitmexxa mis-Sindku Joe Cordina u sa issa ma sar xejn f'dan ir-rigward.

Is-Sindku wieġeb li l-Kunsill Lokali tax-Xagħra, kemm ilu mmexxi minn magġoranza Laburista, dejjem ta importanza lill-aċċessibilita'. Fil-fatt, aħna klassifikajna fit-tieni post fi premju nazzjonali dwar l-aċċessibilita' fejn irbahna s-somma ta' € 15,000 bhala rikonoxximent tal-hidma tagħna.



Is-Sindku Joe Cordina issuggerixxa lill-Kunsillier Dr. Kevin Cutajar sabiex isaqsi lil siehbu, il-Kunsillier Anthony Attard, sabiex jara għalfejn il-proġett taċ-ċentru ċiviku ma sarx meta hu (is-Sur Attard) kien Sindku tax-Xagħra.

Il-Kunsillier Anthony Attard qal li kellu bżonn li s-Sindku Joe Cordina għamel xogħol fix-Xagħra daqs kemm għamel hu meta kien Sindku tax-Xagħra.

Wara diversi battibekki u peress li ma kienx hemm qbil dwar din il-mozzjoni, ittiehed vot. Bi tliet voti favur u żewġ voti kontra, din il-mozzjoni giet approvata.

37.10 Tmiem tal-laqgħa u data tas-seduta li jmiss

37.10 Il-laqgħa tal-Kunsill intemmet fis-7.15pm u giet agġornata b'mod unanimu għal nhar it-Tnejn 9 ta' April 2018 fil-5.30pm b'agenda li tkun komunikata aktar 'il quddiem.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv